

توریہ کے اصطلاحی مفاہیم اور اس کی شرعی حیثیت

The Connotative Etymology of Twriyah and its Legal Position

*ڈاکٹر عطاء اللہ

اسٹنٹ پروفیسر، شعبہ علوم اسلامیہ و دینیہ، جامعہ ہری پور

**خضر حیات

ایم فل اسکالر، شعبہ علوم اسلامیہ و دینیہ، جامعہ ہری پور

Abstract

Twriyah in a speech or word contains multiple meanings having different interpretations of its primary meaning. This article represents the linguistic and connotative concept of Twriyah and T'ryd in the light of Qur'an, Hadith, Sirat, the views of various jurists. By analytical study of the available literature it is concluded that there is difference between using Twriyah and Falsification. There are several rules which regulate the use of Twriyah in special circumstances. All Messengers of Allah have never give false statements in any case, however they often used Twriyah in their statements. This article elaborated the various meanings and situations of Twryh in the light of Islamic teachings.

Keywords: Twriya, T'ryd, double entendre.

تمہید

روئے زمین پر خدا کی بہترین مخلوق انسان ہے "لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ"¹ (بے شک ہم نے انسان کو بہترین (اعتدال اور توازن والی) ساخت میں پیدا کیا ہے۔) تخلیق کے بعد انسان کو مانند شتر بے مہار بھی نہیں چھوڑا۔ انسان کی ہدایت اور راہنمائی کے لیے الوہی منصوبہ بندی ترتیب دی۔ ہر قوم کی زبان میں انہی میں سے رسول بھیجے۔ "وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ"² (اور ہم نے کسی رسول کو نہیں بھیجا مگر اپنی قوم کی زبان کے ساتھ) جنہوں نے اس الہامی ہدایت کا اقرار کیا اور الوہی دعوت پر لبیک کہا وہ "حَيِّزُ النَّبِيِّ"³ (سب سے بہترین مخلوق) قرار پائے اور جو عقل و شعور اور قلب و نظر کے باوجود الہامی "ضیاء" سے اندھے اور "صراطِ مستقیم" سے بے بہرہ دکھائی دیے اور وہ کبھی "شَرُّ النَّبِيِّ"⁴ اور کبھی "كَأَلَا نِعْمَ بَلَاغٌ هُمْ أَضَلُّ"⁵ (وہ لوگ چوپایوں کی طرح ہیں بلکہ [ان سے بھی] زیادہ گمراہ) کے مصداق ٹھہرے۔

اللہ رب العزت نے حضرت نوح علیہ السلام سے لے کر حضرت عیسیٰ علیہ السلام تک جتنے رسل کو صحائف اور کتابیں عطا فرمائیں ان میں اس دور، اس قوم، علاقے اور زمانے کے لیے مکمل ہدایت موجود تھی مگر اللہ رب العزت نے اپنے آخری رسول اور نبی حضرت محمد ﷺ کو جو کتاب عطا فرمائی اس کی وسعت علم کو زمان و مکان، علاقہ و قوم کی حدود سے برتر کر دیا۔

توریہ کے اصطلاحی مفہیم اور اس کی شرعی حیثیت

قیامت تک نسل انسانی کی ہدایت کو اس کلام میں مضمر کر دیا۔ "وَلَا ذُطْبٍ وَ لَا يَابِسٍ إِلَّا فَيْ كِتَابٍ مُّبِينٍ"⁶ (اور نہ کوئی چیز ہے اور نہ کوئی خشک چیز مگر روشن کتاب میں سب کچھ لکھ دیا گیا ہے) اور "و تَفْصِيْلًا لِّكُلِّ شَيْءٍ"⁷ (ہر چیز کی تفصیل) اس کتاب ہدایت کی وسعت علمی کے لیے کافی شہادت ہے۔

سچ کیا ہے؟ اس کی ہر حد اور سرحد بہت واضح ہے۔ اور جھوٹ کیا ہے؟ اس کے ہر تصور پر بہت واضح تعلیمات قرآن و حدیث میں موجود ہیں۔ سچ اور جھوٹ میں کوئی قدر مشترک نہیں "قَدْ تَبَيَّنَ الرُّشْدُ مِنَ الْغَيِّ"⁸ (بے شک ہدایت گمراہی سے واضح طور پر ممتاز ہو چکی ہے) سچ روشنی اور ابدی حقیقت کا ترجمان ہے۔ ہر قوم اور ہر مذہب کے ہاں پسندیدہ ہے۔ اور جھوٹ اندھیرے، لا قانونیت اور گمراہی کا استعارا ہے اور ہر قوم و مذہب کے ہاں ناپسندیدہ ہے۔

مگر کھرے سچ اور ادنیٰ جھوٹ کے درمیان الفاظ اور کلمات کا ایسا تصور بھی موجود ہے جو کہنے والے کی نیت کے مطابق کسی ایک حقیقت کے ترجمان ہوتے ہیں اور سننے والے کے ذہن میں الگ اور مختلف تصور پیش کرتے ہیں۔ کہنے والے کی مراد کچھ ہوتی ہے اور سننے والے کے ہاں مفہوم کچھ اور۔

اولاً: اسلامی تعلیمات میں اس تصور کو "توریہ" کا نام دیا جاتا ہے۔

ثانیاً: بعض طبقات فکر کے نزدیک اس عمل کو تقیہ کا نام دیا جاتا ہے۔

زیر نظر عنوان کے تحت لغات و معاجم اور قرآن و حدیث کی روشنی میں توریہ کی تعریف، مثال کے طور پر مختلف انبیاء کرام کے کلمات توریہ کی اقوال مفسرین کی روشنی میں توجیہات کا جائزہ لیا گیا ہے۔ اور اس کے علاوہ توریہ کے جواز کے بارے میں آیات قرآنیہ، احادیث و آثار اور مختلف علماء کا موقف بیان کیا گیا ہے

توریہ کے لغوی معانی اور مفہیم:

عربی لغت میں توریہ کا معنی ہے چھپانا۔⁹

اگر لفظ "توریہ" کو "وری" سے مشتق تسلیم کیا جائے تو "وری" سے مشتق دیگر الفاظ و کلمات کا مفہوم عربی لغت کی

معروف کتاب "لسان العرب" میں یوں بیان کیا گیا ہے:

"وَوَرَيْتُ الشَّيْءَ وَ وَارَيْتُهُ : أَخْضَيْتُهُ"

یعنی "وَرَيْتُ الشَّيْءَ" اور "وَارَيْتُ الشَّيْءَ" کا مطلب ہے میں نے اس شے کو چھپایا اور مخفی رکھا۔

اسی طرح "تواری ہُوَ : اسْتَتَرَ" یعنی اُس نے چھپایا۔

"الْوَرِي" مہمان اور پڑوسی کو بھی کہا جاتا ہے کیونکہ میزبان مہمان کو اپنے گھر میں جیسے چھپا لیتا ہے اور پڑوسی کا مکان

پڑوسی کے مکان کے پیچھے چھپا ہوتا ہے۔

اسی مفہوم کو علامہ ابن منظور¹⁰ یوں بیان کرتے ہیں:

"الْوَرِيُّ : الضيفُ و فُلَانٌ وَ رِيٌّ فُلَانٍ أَيْ جَارُهُ الَّذِي تُوَارِيهِ بُيُوتُهُ وَ تَسْتُرُهُ"¹¹

"الْوَرِي" کا مطلب ہے مہمان۔ جیسا کہ کہا جاتا ہے "فُلَانٌ وَ رِيٌّ فُلَانٍ" فلاں فلاں کا مہمان یا پڑوسی ہے۔ جس (کے گھر)

نے اس کو چھپا رکھا ہے۔

اسی طرح عربی لغت میں "وراء" کا ایک معنی "پیچھے" کا ہے اگرچہ وراء کا ایک معنی "آگے" بھی ہے۔ علامہ ابن منظور لکھتے ہیں:

"وَرَاءَ بِمَعْنَى الْخَلْفِ، وَ قَدْ يَكُونُ بِمَعْنَى قَدَامٍ وَ هُوَ مِنَ الضُّدَادِ"¹²

"وراء" کا معنی پیچھے ہے جب کہ اس کا معنی آگے بھی ہے اور یہ متضاد معنی میں استعمال ہوتا ہے۔ جیسا کہ اللہ رب العزت کا ارشاد ہے:

"وَكَانَ وَرَاءَ هُمْ مَلِكًا"¹³

اور ان کے آگے ایک جابر بادشاہ کھڑا تھا۔

" المحيط في اللغة" میں توریہ کا مفہوم یوں بیان کیا گیا ہے:

"وَرَيْتُهُ أَوْ رَيْتُهُ تَوْرِيَةً وَ أَوْرَيْتُ الشَّيْءَ: أَخْفَيْتُهُ"¹⁴

یعنی میں نے کسی چیز کو چھپایا۔

عبدالرحمن حسن الہمدانی نے توریہ کا جو لغوی معنی بیان کیا ہے اس کا مفہوم درج ذیل ہے:

لغت میں توریہ کی اصل یہ ہے کہ کسی شے کا راہ کرنا مگر اس پر پردہ ڈالتے ہوئے اس کے علاوہ کا اظہار کرنا۔⁽¹⁵⁾ "التعاريف" میں مختصر آتوریہ کی تعریف یوں درج ہے:

"التورية لغة الستر"¹⁶

توریہ کا لغوی معنی ہے چھپانا۔

المجد (عربی، اردو) میں توریہ کی تعریف درج ذیل الفاظ میں کی گئی ہے:

وَرَى تَوْرِيَةً الشَّيْءَ: چھپانا۔

(وَرَى) عَنْ كَذَا: حَقِيقَتُ كُو چھپانا۔

(وَرَى) الْخَبْرَ وَ عَنِ الْخَبْرِ: پِچھے کرنا، چھپانا۔

(وَرَى) عَنْ فُلَانٍ بَصْرَهُ: كَسَى سَے آنکھ پھیر لینا۔

وَارَى مَوَازَاةً. الشَّيْءَ: چھپانا، پوشیدہ کرنا۔

تَوْرَى تَوْرِيًا وَ تَوَارَى تَوَارِيًا. عَنْهُ: چھپنا"¹⁷

عربی لغات میں توریہ کے جتنے بھی مفاہیم بیان کیے گئے ہیں ان کا خلاصہ درج ذیل ہے:

کسی بات کو خفیہ یا پوشیدہ رکھنا

اصل بات کی بجائے کوئی دیگر بات ظاہر کرنا وغیرہ

توریہ کی اصطلاحی تعریفات:

اصطلاح میں توریہ سے مراد ہے لفظ کے ایسے مخالف معنی کا قصد کرنا جس معنی کی طرف ذہن نہ جائے۔¹⁸

امام راغب اصفہانی "توریہ" کی مثال یوں بیان کرتے ہیں:

توریہ کے اصطلاحی مفہیم اور اس کی شرعی حیثیت

"توریہ یہ ہے کہ متکلم اپنے کلام سے اس کے ظاہری معنی کے خلاف (کسی معنی کو) ظاہر کرے مثلاً جنگ کے دوران کہے کہ تمہارا امام مر گیا ہے اور وہ لفظ امام سے لغوی معنی مراد لیتے ہوئے آگے والوں میں سے کسی کے مرنے والوں کی نیت کرے۔" ¹⁹

علامہ جلال الدین سیوطی ²⁰ لکھتے ہیں:

"ایہام، اس کو توریہ بھی کہتے ہیں۔ یہ اس بات کا نام ہے کہ ایک ایسا ذو معنی لفظ استعمال کیا جائے جس کے دو معنی اشتراک، حقیقت اور مجاز کے لحاظ سے ہوں اور ان میں سے کوئی ایک معنی قریب ہو اور دوسرا بعید مگر قصد معنی بعید کا کیا جائے اور اس کو معنی قریب کے پردہ میں اس طرح مخفی کر لیا جائے کہ سننے والا ابتداءً اس لفظ سے اسی قریب معنی کے مقصود ہونے کا وہم کرے۔" ²¹

علامہ قاضی محمد ثناء اللہ پانی پتی قرآن مجید کی ایک آیت کریمہ "فقال انی سقیم" ²² کی تفسیر میں ایک حدیث مبارکہ ²³ ذکر کرنے کے بعد توریہ کی اصطلاحی تعریف درج ذیل الفاظ میں بیان کرتے ہیں۔

"حدیث مذکور میں جھوٹ سے مراد ہے توریہ اور دو معنی والے الفاظ بولنا (کہ متکلم کی مراد دوسرا معنی ہو اور مخاطب اس پہلا معنی سمجھے)۔" ²⁴

مفتی محمد شفیع ²⁵ توریہ کا اصطلاحی مفہوم یوں بیان فرماتے ہیں:

"توریہ کا مطلب ہے کوئی ایسی بات کہنا جو بظاہر واقعہ کے خلاف ہو لیکن کہنے والے نے اس سے کوئی ایسے دور کے معنی مراد لیے ہوں جو واقعہ کے مطابق ہوں۔" ²⁶

اسی طرح علم البلاغہ کے ماہرین بھی مختلف لحاظ توریہ کو علم البلاغہ کا ایک اہم حصہ سمجھتے ہیں۔

علامہ سعد الدین تفتازانی ²⁷ اور محمد عبدالرحمان القزوی ²⁸ کے مطابق توریہ محسنات معنویہ کی پہلی قسم ہے۔

"و منه؛ ائی من المعنوی التوریة" ²⁹

یعنی کلام کے محسنات معنوی میں سے توریہ ہے۔

علامہ تفتازانی اور القزوی توریہ کی تعریف میں لکھتے ہیں:

"التوریة و تسمى الايهام ايضاً وهو ان يطلق لفظ له معنيان قريب و بعيد و يُراد به البعيد اعتماداً على قرينة خفية" ³⁰

توریہ کو ایہام بھی کہا جاتا ہے اور وہ (توریہ) یہ ہے کہ ایسا لفظ استعمال کیا جائے جس کے دو معنی ہوں۔ (معنی) قریب اور (معنی) بعید اور وہ (متکلم) کسی مخفی قرینہ کا اعتماد کرتے ہوئے معنی بعید مراد لے۔

علامہ عبدالرحمن الخطیب القزوی لکھتے ہیں:

اور اسی (علم البدیع) میں سے ایک توریہ ہے۔ اس کو ایہام بھی کہا جاتا ہے اور توریہ یہ ہے کہ ایسا لفظ استعمال کیا جائے جس کے دو معانی ہوں، قریب اور بعید اور دونوں میں سے معنی بعید مراد ہوں۔ ³¹

توریہ کے لغوی اور اصطلاحی مفہیم کی قرآنی آیات سے امثلہ اور وضاحت:

قرآنی آیات میں توریہ کے مذکورہ مفہوم کی خوب صورت مثالیں موجود ہیں ذیل میں چند پیش کی جاتی ہیں۔

"فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُؤَارِي سَوْءَةَ أَخِيهِ" ³²

پھر اللہ نے ایک کو ابھیجا جو زمین کریدنے لگاتا کہ اسے دکھائے کہ وہ اپنے بھائی کی لاش کس طرح چھپائے۔
اس آیت میں لفظ "یُوَارِي" استعمال ہوا ہے جس کے اندر چھپانے کا مفہوم پایا جاتا ہے اور یہ لفظ "وَرِي" سے ہی مشتق ہے۔

"يَبْنِي آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوَائِكُمْ وَ رِيْنَا" ³³

اے اولادِ آدم! بیشک ہم نے تمہارے لیے (ایسا) لباس اتارا ہے جو تمہاری شرم گاہوں کو چھپائے اور (تمہیں) زینت بخشنے۔

اس آیت میں بھی لفظ "یُوَارِي" استعمال ہوا ہے جو انسانی لباس کی حکمت کو بیان کرتا ہے کہ لباس انسانی شرم گاہ کو ننگا اور عیاں ہونے سے چھپاتا ہے۔ یہاں بھی لفظ "یُوَارِي" کے اندر چھپانے کا مفہوم پایا موجود ہے۔

"فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ بِالْحِجَابِ" ³⁴

تو انھوں نے (اناباً) کہا: میں مال (یعنی گھوڑوں) کی محبت کو اپنے رب کے ذکر سے بھی زیادہ پسند کر بیٹھا ہوں یہاں تک کہ (سورج رات کے) پردے میں چھپ گیا۔

اس آیت میں لفظ "تَوَارَتْ" چھپانے اور چھپنے کا مفہوم پیش کر رہا ہے اور یہ لفظ بھی اصلاً "وَرِي" سے ہی مشتق ہے۔

"يَتَوَارَى مِنَ الْقَوْمِ مِنْ سُوءِ مَا بُشِّرَبِهِ" ³⁵

وہ لوگوں سے چھپتا پھرتا ہے، اس بری خبر کی وجہ سے جو اسے سنائی گئی ہے۔

اس آیت کریمہ میں لفظ "يَتَوَارَى" کے اندر بھی چھپنے اور انخفا کا مفہوم موجود ہے اور اس لفظ کی اصل بھی "وَرِي" مصدر

ہی ہے۔

"وَهُوَ الَّذِي يَتَوَفَّكُم بِاللَّيْلِ وَيَعْلَمُ مَا جَرَحْتُم بِالنَّهَارِ" ³⁶

ترجمہ: اور وہی ہے جو رات کو تمہاری روحیں قبض کرتا ہے اور جانتا ہے جو کچھ دن میں کہاؤ

مذکورہ آیت کریمہ میں لفظ "جَرَحْتُمْ" کے دو معنی ہیں۔ قریب اور ظاہری معنی ہے جسم کا زخمی ہونا۔ مگر یہ معنی آیت میں

مراد نہیں ہے۔ دوسرا بعید معنی ہے اور یہ گناہ اور معاصی کا ارتکاب ہے اور اس آیت کریمہ میں "جَرَحْتُمْ" سے یہی مراد ہے۔

تور یہ کی اقسام:

أردو دائرۃ المعارف اسلامیہ اور علم بلاغت کے ماہرین نے تور یہ کی دو قسمیں بیان کی ہیں:

(الف) مجرہ: اس سے مراد ایسا تور یہ ہے جس میں ایسی کوئی چیز موجود نہ ہو معنی قریب کی طرف اشارہ کرے جیسے "الْكَلْبُ عَلَى

الْعَرْشِ اسْتَوَى" ³⁷ (وہ نہایت رحمت والا ہے) جو عرش (یعنی جملہ نظام ہائے کائنات کے اقتدار) پر (اپنی شان کے مطابق)

متمکن ہو گیا) "استوی" سے مراد معنی بعید ہے یعنی متمکن ہونا۔ مگر اس میں کوئی ایسی چیز موجود نہیں جو معنی قریب پر دلالت

کرے یعنی استقرار و آرام۔

تور یہ کے اصطلاحی مفہیم اور اس کی شرعی حیثیت

(ب) مرشمہ: جس میں معنی قریب کا کوئی قرینہ موجود ہو مگر "و السَّمَاءُ بَنَيْنَاهَا بِأَيْدٍ وَ إِنَّا لَمُؤَسِعُونَ" 38 میں لفظ "بِأَيْدٍ" سے مراد معنی بعید "قدرت" ہے مگر اس کا فعل "بَنَيْنَاهَا" لفظ "بِأَيْدٍ" کے ساتھ مل کر آیا ہے جس کی وجہ سے اس کے اندر معنی قریب کا قرینہ پایا جاتا ہے۔ 39

عبدالرحمان حسن تور یہ کو تین اقسام میں تقسیم کرتے ہیں اور لکھتے ہیں:
تور یہ کو تین اقسام مجردہ، مرشمہ اور مبینہ میں تقسیم کیا جاسکتا ہے۔
تور یہ مجردہ: یہ ہے کہ جس میں ایسا کوئی قرینہ نہ پایا جائے جو معنی قریب یا بعید کی طرف اشارہ کرتا ہو۔
تور یہ مرشمہ: یہ ہے کہ جس میں معنی قریب کا قرینہ موجود ہو، چاہے یہ قرینہ تور یہ والے لفظ سے قبل ہو یا بعد میں
تور یہ مبینہ: یہ ہے جس میں معنی بعید و معنی مقصود کا قرینہ پایا جائے۔ 40
ابوالبراء ایوب بن موسیٰ الحسینی الکفوی 41 "تور یہ" کی چار اقسام کا ذکر کرتے ہوئے لکھتے ہیں:

"والتورية أنواع: مجردة ومرشحة ومبينة ومهيأة" 42

تور یہ مفسرین کے اقوال کی روشنی میں

علامہ جلال الدین سیوطی "تور یہ" کی مثالیں قرآن سے پیش کرتے ہوئے لکھتے ہیں:

"مخجملہ تور یہ کی مثالوں کے قولہ تعالیٰ: "قَالُوا تَاللَّهِ إِنَّكَ لَفِي ضَلَالِكَ الْقَدِيمِ" 43 بھی ہے۔ اس میں ضلال کا لفظ اول محبت اور دوم ہدایت کی ضد دو معنوں کا احتمال رکھتا ہے۔ چنانچہ یہاں پر یعقوب علیہ اسلام کے بیٹوں نے ہدایت کی ضد (خلاف) معنی کو محبت سے تور یہ ڈال کر استعمال کیا ہے۔ اور قولہ تعالیٰ: "قَالِيَوْمَ نُنَجِّيكَ بِبَدَنِكَ" 44 میں بھی تور یہ ہے۔ مگر جب کہ بدن کی تفسیر درع (قمیص) کے ساتھ کی جائے۔ اس وقت کیونکہ بدن کا اطلاق درع اور جسم دونوں پر ہوتا ہے اور یہاں معنی بعید یعنی جسد (جسم) ہی مراد ہے۔ اور اللہ پاک کا یہود و نصاریٰ میں سے اہل کتاب لوگوں کے ذکر کے بعد یہ فرمانا کہ: "وَلَيْسَ آتَيْتَ الَّذِينَ أُوتُوا الْكِتَابَ بِكُلِّ آيَةٍ مَا تَبِعُوا قِبْلَتَكَ وَمَا أَنْتَ بِتَابِعٍ قِبْلَتَهُمْ" 45 اس کو بھی تور یہ کی قسم میں شمار کیا گیا ہے۔

اور چونکہ موسیٰ کے ساتھ خطاب باری تعالیٰ عزلی کی جانب سے ہوا تھا لہذا یہودیوں نے اپنی توجہ مغرب کی سمت رکھی (یعنی قبلہ بنایا) اور نصاریٰ نے مشرق کی جانب توجہ کی (یعنی اپنا قبلہ مشرق کی جانب رکھا) بدیں وجہ اسلام کا قبلہ ان دونوں قبلوں کے وسط میں رہا اور اس کی بابت پروردگار تعالیٰ نے ارشاد کیا: "وَكَذَلِكَ جَعَلْنَاكُمْ أُمَّةً وَسَطًا" 46 یعنی خیاراً "مگر بظاہر اس آیت کے لفظ سے توسط کا وہم پیدا ہوتا تھا جس کی امداد مسلمانوں کے قبلہ کے توسط سے ہوتی تھی اور بوجہ اس کے لفظ وسط دونوں معنوں (خیار اور متوسط) کا احتمال رکھتا تھا۔ اس جگہ وسط پر صادق آیا کہ خدا کو اُس سے موسوم کیا جائے لیکن چونکہ دونوں مذکورہ بالا معنوں میں سے مراد وہی معنی تھے جو دور تر ہیں یعنی خیار (برگزیدہ) اس لیے یہ آیت تور یہ کی صلاحیت سے بہرہ ور ہوئی۔ میں کہتا ہوں کہ یہ آیت مرشمہ اور مورئی عنہ کو لازم لیتی ہے جو کہ قولہ تعالیٰ: "لَتَكُونُنَّ أَشْهَادًا عَلَى النَّاسِ" 47 ہے۔ کیونکہ یہ بات مسلمانوں کے خیار (برگزیدہ) یعنی عدول (ثقتہ) ہونے کے لوازم میں سے ہے (گو اہی میں عدالت شرط ہے) اور اس آیت کے قبل دونوں آیتیں تور یہ کی قسم سے ہیں۔

پھر مرشحہ کی اور مثال قولہ تعالیٰ: "وَالنَّجْمِ وَالشَّجَرِ يَسْجُدْنَ"⁴⁸ ہے کہ نجم کا اطلاق کوکب (ستارہ) پر ہوتا ہے اور اس کی ترشح (آرائش) شمس و قمر کا ذکر کرتا ہے اور نجم غیر تنہ دار نبات (جڑی) کو کہتے ہیں۔ اور یہ اس لفظ کے بعید معنی ہیں اور آیت میں یہی معنی مقصود ہیں۔"⁴⁹

اسی طرح امام سیوطی، شیخ الاسلام ابن حجر⁵⁰ کی کسی تحریر کے حوالے سے توریہ کی قرآنی آیات میں مثال کے ضمن میں تحریر کرتے ہیں:

"شیخ الاسلام ابن حجر کی تحریر سے منقول ہے کہ قرآن میں قولہ تعالیٰ "وَمَا أَرْسَلْنَاكَ إِلَّا سَفَهًا لِّلنَّاسِ"⁵¹ توریہ کی قسم سے ہے۔ یوں کہ "سَفَهًا" کے معنی "مانع" ہیں یعنی پیغمبر ﷺ لوگوں کو کفر اور خطا کاری سے روکیں۔ اور حرف حاس میں مبالغہ کے واسطے ہے اور معنی بعید ہیں اور جلد جلد سمجھ میں آنے والے قریبی معنی یہ ہیں کہ اس (سَفَهًا) سے جامعہ بمعنی جمیعاً (سب کے سب) مراد ہیں۔ لیکن لفظ سَفَهًا کو اس معنی پر حمل کرنے سے اس بات نے منع کیا کہ اس صورت میں تاکید موكد سے مترادفی (پچھڑ جانے والی) ہو جائے گی۔ اس لیے جس طرح تم "رَأَيْتَ جَمِيعًا النَّاسَ" نہیں کہتے ویسے ہی "رَأَيْتَ سَفَهًا النَّاسَ" بھی نہیں کہہ سکتے۔"⁵²

اسی طرح علامہ جلال الدین سیوطی کے مطابق قولہ تعالیٰ "الرَّحْمٰنُ عَلٰی الْعَرْشِ اسْتَوٰی"⁵³ میں بھی توریہ استعمال ہوا ہے

54 -

توریہ کا جواز اور اس کے دلائل

اصطلاح میں توریہ سے مراد ہے لفظ کے ایسے مخالف معنی کا قصد کرنا جس کے معنی کی طرف ذہن نہ جائے۔ اسی طرح توریہ کی ایک تعریف یہ ہے کہ متکلم اپنے کلام سے اس کے ظاہری معنی کے خلاف (کسی معنی کو) ظاہر کرے۔ توریہ میں کلام کے دو مفہم ہوتے ہیں۔ سامع کا دھیان قریبی معنی کی طرف جاتا ہے جب کہ متکلم کی مراد اصلی اور بعید معنی ہوتے ہیں۔ اس تعریف کی روشنی میں چونکہ شریعت کی کسی حد کی خلاف ورزی نہیں ہوتی اس لیے تمام فقہی مسالک کے آئمہ کرام، محدثین اور مفسرین عظام توریہ کے جواز کے قائل ہیں۔ اس لیے کہ فی الحقیقت توریہ میں کوئی بھی ایسی شرعی قباحت نہیں ہے جس سے توریہ کی ممانعت قرار دی جائے۔

اسلام نے جھوٹ کو گناہِ کبیرہ، موجب سزا اور گرفت اور اللہ کی ناراضگی کا سبب قرار دیا ہے اور اس پر سخت پکڑ اور عذاب کی وعید سنائی ہے۔

قرآن کے نزدیک جھوٹا شخص ہدایت سے دور اور محروم ہے۔ فرمان خداوندی ہے۔

إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ⁵⁵

بے شک اللہ اسے ہدایت نہیں دیتا، جو حسد سے گزرنے والا سراسر جھوٹا ہو۔

اسی طرح قرآن کے نزدیک جھوٹ بولنا منافقین کا شیوہ ہے۔ ارشاد باری تعالیٰ ہے۔

وَاللَّهُ يَشْهَدُ إِنَّ الْمُنَافِقِينَ لَكٰذِبُونَ⁵⁶

اور اللہ گواہ دیتا ہے کہ منافق لوگ جھوٹے ہیں۔

ان آیات سے جھوٹ اور کذب کی ممانعت واضح ہو جاتی ہے اور کوئی مومن جھوٹ بولنے کا تصور بھی نہیں کر سکتا۔

تور یہ کے اصطلاحی مفہیم اور اس کی شرعی حیثیت

تور یہ کے جواز میں آیاتِ قرآنیہ، احادیث و آثار کا بیان بعض آیاتِ قرآنیہ ایسی ہیں جن سے واضح طور پر تور یہ کا جواز ثابت ہوتا ہے اور علماء کرام نے اس تور یہ کو باقاعدہ طور پر اپنی کتاب میں مکمل تفصیل سے بیان کیا ہے۔

مفسرین کرام نے قرآن مجید کی حضرت ابراہیم علیہ السلام کے متعلق دو آیات کو تور یہ سے تعبیر کیا ہے جن میں سے ایک آیت "قَالَ بَلْ فَعَلَهُ كَبِيرُهُمْ هَذَا فَسْتَأْذِنُكُمْ إِنْ كَانُوا يَنْظُرُونَ" ⁵⁷ ہے۔

آپ نے فرمایا: بلکہ یہ (کام) ان کے اس بڑے (بت) نے کیا ہوگا تو ان بتوں سے ہی پوچھو اگر وہ بول سکتے ہیں۔ اور حضرت ابراہیم علیہ السلام کا دوسرا قول مبارک جس میں آپ علیہ السلام نے تور یہ اور تعریض کلام سے کام لیا وہ "فَقَالَ إِنِّي سَقِيمٌ" ⁵⁸ ہے۔ (اور کہا: میری طبیعت مضحل ہے)

اسی طرح بعض آیات قرآنی کے کلمہ "ضال" اور "ضلال" اور "ضالاً" میں بھی "حب یعنی محبت" کا تور یہ موجود ہے۔ تور یہ اور تعریض کلام کے ایسے طریقے ہیں جن میں جھوٹ اور اس کے مفاسد و گناہ سے بچنے کی گنجائش موجود ہے۔ احادیث کے مطالعہ سے یہ بات عیاں ہوتی ہے کہ بعض مواقع پر تور یہ اور تعریض مباح ہے اور ان میں جھوٹ سے بچنے کا امکان موجود ہے۔ تور یہ کے جواز میں کافی احادیث مبارکہ کتب حدیث میں موجود ہیں۔ محدثین و مفسرین نے مختلف واقعات سیرت اور احادیث کے کلمات سے تور یہ کے جواز کو ثابت کیا ہے۔ ذیل میں بطور مثال چند روایات پیش کی جاتی ہیں۔

تور یہ کی اباحت و جواز میں اکثر مفسرین کرام اور محدثین عظام نے حضور اکرم ﷺ کی درج ذیل حدیث مبارکہ سے استنباط کیا ہے

"إِنَّ فِي الْمَعَارِضِ لَمَنْدُوحَةً عَنِ الْكَذِبِ" ⁵⁹ (بے شک معاریض میں جھوٹ سے بچنے کی گنجائش ہے)۔ امام ہسینی اس حدیث مبارکہ کے ذکر کے بعد ایک اثر نقل کرتے ہیں جس میں تعریض کا مفہوم مذکور ہے۔ "ابو عبیدہ فرماتے ہیں: اگر کوئی شخص یہ سوچتا ہے کہ اس نے صریح کلام کیا تو جھوٹ ہوگا تو وہ کسی دوسرے جملے کے ساتھ تعریض کرے جو الفاظ میں اس کلام کے موافق ہو اور معنی میں مخالف ہو اور

سامع کو یہ وہم ہو کہ اس (مخاطب) نے اسی (قریب) مفہوم کا ارادہ کیا ہے اور مندوحة کا مطلب ہے وسیع۔" ⁽⁶⁰⁾ محدثین کرام نے مذکورہ حدیث کے بیان کے ساتھ ساتھ صحابہ کرام کے آثار اور تابعین کے اقوال بھی نقل کیے ہیں۔ ان آثار سے جہاں تور یہ و تعریض کے اباحت واضح ہوتی ہے وہاں یہ آثار مذکورہ حدیث کی مزید توضیح و تفسیر کرتے ہیں۔ ابن ابی الشیبہ، حضرت عمر رضی اللہ تعالیٰ عنہ کا قول معاویہ بن قرق سے درج ذیل الفاظ میں نقل کرتے ہیں۔ "مأيسرنى ان لى بما اعلم من معاريض القول مثل اهلى و ما لى اولا يحسبون انى اؤد ان لى اهلى و ما لى وددت ان لى مثل اهلى و ما لى ثم مثل اهلى و ما لى" ⁶¹

جو بات مجھے خوش کرتی ہے وہ یہ ہے کہ میں معاریض کلام کو اپنے اہل و عیال اور اپنے مال کی طرح جانتا ہوں۔ کیا وہ گمان نہیں کرتے کہ میرے لیے میرا اہل و عیال اور مال ہو۔ میری تو خواہش ہے کہ کوئی چیز میرے گھر بار اور میرے مال کی طرح ہو۔

معاریز کے متعلق حضرت عمر بن خطاب کا یہ قول بھی روایات میں منقول ہے:

"إن في المعارض ما يكفُ أو يعفُ الرجل عن الكذب"⁶²

معارض آدمی کو جھوٹ سے بچاتی اور بازار کھتی ہیں۔

محمد شین کرام نے حضرت عبداللہ بن عباس کا ایک قول بھی روایت کیا ہے جس سے معاریض کی اباحت اور کلام میں بقدر ضرورت گنجائش کا ثبوت ملتا ہے۔ اس کی تفصیل باب سوم میں گزر چکی ہے۔

توریت جھوٹ کے جواز پر علماء کا موقف:

فقہاء کرام اور علما نے بڑی صراحت سے جھوٹ کی مذمت کو قرآن و حدیث کی روشنی میں واضح کیا ہے مگر چند ایسے حالات بھی بیان کیے ہیں جن میں توریت جھوٹ کی گنجائش کو بیان کیا ہے۔

ابن قتیبہ لکھتے ہیں:

"جھوٹ اور جھوٹی قسم بعض حالات میں بندے کے لیے اور اللہ کے قرب کے لیے سچی بات اور سچی قسم کے ثواب سے زیادہ اولیٰ ہیں۔ مثلاً ایک ظالم اور جابر حکمران کسی مسلمان کا ناحق خون کرنا چاہتا ہے یا اس کی حرمت کو پامال کرنا چاہتا ہے یا اس کا گھر جلانا چاہتا ہے تو توریت جھوٹ بولنے میں حرج نہیں یا جھوٹی قسم کھانا بھی جائز ہے۔" (63)

اسی طرح السندي المدنی رقمطراز ہیں:

"و قد رخص في بعض الاوقات في الفساد القليل الذي يؤمل فيه الصلاح الكثیر"⁽⁶⁴⁾

بعض اوقات فساد کے عالم میں معمولی جھوٹ (توریت) بولنے کی رخصت ہے جس میں بہت زیادہ خیر ہو۔

اسی طرح فیصل بن عبدالعزیز لکھتے ہیں:

"جھوٹ اصلاً حرام ہے مگر بعض حالات میں بعض شرطوں کے ساتھ اس کا جواز ثابت ہوتا ہے۔ کلام میں اصل مقاصد کے حصول کا وسیلہ ہوتا ہے۔ ہر وہ مقصود جو محمود ہو اور بغیر جھوٹ کے اس کی تحصیل ممکن ہو وہاں جھوٹ حرام ہے اور محمود، مقصود کی تحصیل جھوٹ کے بغیر ناممکن ہو تو (توریت) اس کا جواز ہے۔ اور اگر اس اچھے مقصود کی تحصیل واجب ہو تو جھوٹ واجب ہو جاتا ہے مثلاً کسی مسلمان کو کسی ظالم و جابر کے اقدام قتل سے بچانے کے لیے جھوٹ بول دینا۔" (65)

اسی طرح حرب و اضطرار میں بھی جھوٹ کا جواز ہے۔

تین مواقع پر توریت کی اباحت کا حدیث سے ثبوت:

تین مواقع پر توریت کلام کرنے کی اباحت کو آئمہ کرام نے بیان کیا ہے:

مرد کا اپنی بیوی کو راضی کرنے کے لیے

جنگ کے دوران

اور مسلمانوں میں صلح کروانے کے لیے

درج بالا تین مواقع پر توریت کلام کی اباحت حضور اکرم ﷺ کی حدیث مبارکہ سے ثابت ہے۔ حضور ﷺ نے فرمایا:

"لا یحل الكذب الا في ثلاث یحدث الرجل امراته لیرضیها و الكذب فی الحرب و الكذب لیصلح بین

الناس"⁶⁶

بعض اوقات سفاک کے عالم میں معمولی جھوٹ (توریت) بولنے کی رخصت ہے جس میں بہت زیادہ خیر ہو۔

تور یہ کے اصطلاحی مفہیم اور اس کی شرعی حیثیت

اس حدیث مبارکہ کو معمولی کلمات کی تبدیلی کے ساتھ "کنز العمال" میں بھی نقل کیا گیا ہے۔⁽⁶⁷⁾

اسی طرح صلح کروانے والے کے بارے میں نبی کریم ﷺ کا ارشادِ گرامی ہے:

"ليس الكاذب الذي يصلح بين الناس يقول خيراً او يئس خيراً"⁶⁸

وہ شخص جو ہونا نہیں ہے جو لوگوں کے مابین صلح کروانا ہے۔ وہ کلمہ خیر کہتا ہے اور خیر والی چغلی کھاتا ہے۔

اس حدیث مبارکہ سے ثابت ہوتا ہے کہ دو مسلمانوں کے درمیان صلح کروانے وقت صلح کروانے والا فریقین کے ساتھ اپنی

طرف جو باتیں خیر، بھلائی اور خیر اندیشی پر مشتمل کرتا ہے وہ جھوٹ نہیں ہیں بلکہ وہ تور یہ اور معاریض ہیں۔

ان احادیث مبارکہ کی شرح میں بھی آئمہ کرام نے بیان شدہ تین مواقع پر تور یہ جھوٹ بولنے کی وضاحت کی ہے اور

اس کی اباحت کو بیان کیا۔ یہاں جھوٹ سے مراد صریح جھوٹ نہیں ہے بلکہ تور یہ ہے۔⁶⁹

علامہ انور شاہ کشمیری بھی ان مواقع کے استثناء کو بیان کرتے ہیں اور فرماتے ہیں میرے نزدیک جھوٹ کے چار مقام ہیں

اور ابن وحبان کی نظم کا ایک شعر نقل کرتے ہیں۔

"وللصلح جاز الكذب او دفع ظالم و اهل لترضى او قتالٍ ليظفروا"⁷⁰

جھوٹ صلح کے لیے جائز ہے اور ظالم سے بچنے کے لیے، بیوی کو راضی کرنے کے لیے اور قتال کے وقت کامیابی کے لیے۔

اسی طرح حالتِ جنگ میں بھی تور یہ جھوٹ بولنا جائز ہے۔ علامہ ابن بطلان نے بخاری کی شرح میں باقاعدہ باب قائم

کیا ہے جس کا عنوان ہے "الكذب فى الحرب" اس کے تحت آپ ایک حدیث کی شرح میں لکھتے ہیں:

"وہ جھوٹ جس کو حضور اکرم ﷺ نے جنگ میں جائز قرار دیا ہے وہ معاریض ہے جس سے مخاطب، متکلم کا مطلب

مکمل صراحت سے نہیں سمجھ سکتا۔"⁷¹

مذکورہ احادیث سے یہ مطلب اخذ کرنا بہت آسان ہو جاتا ہے کہ بعض شرعی حالات کے تحت تور یہ کا جواز موجود ہے۔

اسی لیے علماء کرام نے حالتِ جنگ میں اپنے راز اور تدابیر کے تحفظ، دشمنوں کے شر سے بچنے کے لیے، ظالم سے بچنے اور کسی

دوسرے مسلمان کو کسی کے ظلم سے بچانے اور شرعی و دینی مصلحت کے تحت تور یہ کرنا جائز قرار دیا ہے۔

اسی طرح امام بخاری نے بھی ایک باب قائم کیا ہے جس کا عنوان ہے "باب المعاریض مندوحة عن الكذب"⁷²

امام بخاری کا اس عنوان کے تحت باب قائم کرنا اس بات کی طرف اشارہ ہے کہ وہ شریعت محمدیہ ﷺ میں بعض خاص

حالات کے تحت تور یہ کے جواز کے قائل تھے اور اس کے متعلق شرعی احکام سے واقف بھی تھے۔

خلاصہ کلام:

محمد شین کرام اور فقہاء کرام نے تور یہ کو جھوٹ سے الگ قرار دیا ہے۔

تور یہ نہ جھوٹ ہے اور نہ جھوٹ کا حصہ، اور تور یہ مشروع ہے۔ جھوٹ سے اپنے دامن کو محفوظ رکھنے کا باعث ہے۔⁷³

تور یہ کے جواز کے لیے شرائط اور ضوابط مقرر ہیں۔

حواشی و مصادر

¹ التین ۹۵ : ۴

² البراءیم ۱۳ : ۴

³ البینہ ۹۸ : ۷

⁴ البینہ ۹۸ : ۷

⁵ الاعراف ۷ : ۱۷۹

⁶ الانعام ۶ : ۵۹

⁷ الانعام ۶ : ۱۵۴

⁸ البقرہ ۲ : ۲۵۶

9

الثالث ۱۴۱۳ھ، ج ۱۵، ص ۳۸۹

10

آپ لغت کے امام اور حجت ہیں۔ ۲۳۳۰ھ میں مصر میں پیدا ہوئے اور یہ بھی کہا گیا ہے کہ طرابلس کے مغرب میں پیدا ہوئے۔ آپ

ہیں۔ آپ نے مصر میں ۱۱۷ھ میں وفات پائی۔ (الاعلام للزرکلی، ج ۷، ص ۱۰۸/وفیات الاعیان، ج ۲، ص ۲۶۵)

¹¹ ابن منظور "لسان العرب" ج ۱۵، ص ۳۸۸

¹² ابن منظور "لسان العرب" ج ۱۵، ص ۳۸۸

¹³ الکہف : ۱۸ : ۷۹

¹⁴ صاحب بن عبادہ، المحیط فی اللغة: http://www.alwarraq.com - ص ۴۴۶

¹⁵ المیدانی، عبدالرحمن حسن حبیبی، البلاغة العربية اسسها وعلومها و فنونها، مکہ مکرمہ، ۱۴۱۳ھ/۱۹۹۳ء۔ ص ۴۸

¹⁶ المناوی، محمد عبدالرؤف، التعاریف، تحقیق محمد رضوان الدایہ، دار الفکر بیروت، لبنان، طبع الاول ۱۴۱۰ھ، ص ۲۱۴

¹⁷ المنجد، (عربی، اردو)، دار الاشاعت کراچی، طبع یازدہم ۱۹۹۴ء، ص ۱۰۸۰

¹⁸ المناوی، محمد عبدالرؤف، "التعاریف" تحقیق محمد رضوان الدایہ، دار الفکر بیروت، لبنان، طبع الاول ۱۴۱۰ھ۔ ص ۲۱۴

¹⁹ الجرجانی، علی بن محمد بن علی، "التعریفات" تحقیق ابراہیم الایاری، دار الکتب العربی، بیروت، طبع الاول ۱۴۰۵ھ۔ ص ۹۷

²⁰ آپ کا پورا نام عبدالرحمان بن ابوبکر بن محمد بن سابق الدین السیوطی ہے۔ آپ امام وقت حافظ حدیث، مؤرخ اور ادیب ہیں۔ آپ

۸۴۹ھ میں قاہرہ میں پیدا ہوئے۔ آپ نے تقریباً ۶۰۰ کتابیں تحریر کیں جن میں سے "الاتقان فی علوم القرآن، الاشیاء والنظائر، انبأہ

الاذکیاء، لحيات الانبياء، تاریخ الخلفاء، تدریب الراوی، تفسیر جلالین اور الجامع الصغیر" زیادہ مشہور اور اہم کتب ہیں۔ (الاعلام للزرکلی،

ج ۳، ص ۳۰۱)

²¹ سیوطی، جلال الدین، علامہ "الاتقان فی علوم القرآن" مکتبہ العلم، اردو بازار لاہور، ج ۲، ص ۲۰۵

²² الصَّفْتُ: ۳۷: ۸۹

²³ بخاری، محمد بن اسماعیل، ابو عبد اللہ "صحیح بخاری" دار طوق النجاة، طبع اول ۱۴۲۲ھ، کتاب احادیث الانبیاء، باب قول اللہ تعالیٰ واتخذ اللہ

ابراہیم خلیلاً، حدیث ۳۳۵۸، ج ۴، ص ۴۰

²⁴ پانی پتی، محمد ثناء اللہ، قاضی، علامہ، عثمانی، مجددی "تفسیر مظہری" دار اشاعت اُردو بازار، کراچی، ۱۹۹۹ء، ج ۱۰، ص ۲۸

²⁵ آپ کا پورا نام محمد شفیع عثمانی اور والد کا نام محمد یاسین عثمانی ہے۔ آپ ۲۵ جنوری ۱۸۹۷ء کو دیوبند انڈیا میں پیدا ہوئے۔ آپ نے دینی تعلیم کا اکتساب دارالعلوم دیوبند انڈیا سے کیا۔ اسی وجہ سے آپ دیوبند متبذہ فکر سے تعلق رکھتے ہیں۔ آپ کی مشہور تصنیف تفسیر قرآن "معارف القرآن" ہے۔ آپ ۱۶ اکتوبر ۱۹۷۶ء کو رحلت فرمائے۔

²⁶ محمد شفیع، مفتی، مولانا "معارف القرآن" ادارۃ المعارف، کراچی ۱۳، پاکستان، ج ۷، ص ۴۵۲

²⁷ آپ کا پورا نام مسعود بن عمر بن عبد اللہ تفتازانی ہے۔ آپ عربی زبان، علم البیان اور منطق کے امام ہیں۔ آپ خراسان کے شہر تفتازان میں ۱۲ھ میں پیدا ہوئے۔ آپ کی کتب میں "تہذیب المنطق، المطول، المختصر، قاصد الطالبین، ارشاد الہادی، شرح عقائد نسفیہ" وغیرہ شامل ہیں۔ آپ نے ۹۳ھ میں وفات پائی۔ (الاعلام للزرکلی، ج 5، ص ۲۷۸)

²⁸ آپ کا پورا نام محمد بن عبدالرحمان بن عمر، ابو المعالی، جلال الدین القزوینی ہے۔ آپ خطیب دمشق کے نام سے معروف ہیں۔ آپ قاضی تھے۔ اور فقیر وادیب تھے۔ آپ موصل کے علاقے قزوین میں ۲۶۶ھ میں پیدا ہوئے۔ مصر کے قاضی القضاة رہے۔ آپ کی کتب میں تلخیص المفتاح، الايضاح، وغیرہ شامل ہیں۔ (الاعلام للزرکلی، ج ۶، ص ۱۹۲)

²⁹ تفتازانی، سعد الدین، علامہ "مختصر المعانی" میر محمد کتب خانہ، آرام باغ کراچی، ۱۳۴۴ھ، ص ۴۵۶۔ القزوینی، محمد عبدالرحمن، علامہ، الامام "تلخیص المفتاح" مکتبہ رحمانیہ اقراسنٹر غزنی سٹریٹ اردو بازار لاہور، ص ۹۰

³⁰ تفتازانی، "مختصر المعانی" ص ۴۵۶۔ القزوینی، "تلخیص المفتاح" ص ۹۰

³¹ القزوینی، "الایضاح فی علوم البلاغۃ" دار الاحیاء العلوم، بیروت ۱۹۹۸ء، ص ۳۳۱

³² المائدۃ: ۵: ۳۱

³³ الاعراف: ۷: ۲۶

³⁴ ص: ۳۸: ۳۲

³⁵ النحل: ۱۶: ۵۹

³⁶ الانعام: ۶: ۶۰

³⁷ طہ: ۲۰: ۴

³⁸ الذاریات: ۵۱: ۴۷

³⁹ تفتازانی، "مختصر المعانی" مع حواشی (مولانا محمود الحسن)، ص ۴۵۷-۴۵۶۔ قزوینی، "تلخیص المفتاح" ص ۹۰۔ اُردو دائرۃ المعارف اسلامیہ، ج ۶، ص ۷۸۱

⁴⁰ المیدانی "البلاغۃ العربیہ اسسہاء وعلومہا و فنونہا" ص ۷۴۸

⁴¹ آپ کا پورا نام ایوب بن موسیٰ الحسینی الکفوی ہے۔ کنیت ابوالبقاء ہے۔ آپ احناف کے قاضیوں میں سے ہیں۔ آپ ترکی، القدس اور بغداد میں قاضی رہے اور استنبول میں وفات پائی۔ آپ کی معروف کتاب "کتاب الکلیات" ہے۔ باقی کتب ترکی زبان میں ہیں۔ (الاعلام للزرکلی، ج ۲، ص ۳۸)

⁴² الکفوی، ابوالبقاء ایوب بن موسیٰ، الحسینی "کتاب الکلیات" مؤسسۃ الرسالۃ، بیروت، ۱۴۱۹ھ/۱۹۹۸ء۔ ص ۲۷۷

⁴³ یوسف: ۱۲: ۹۵

⁴⁴ یونس: ۱۰: ۹۲

⁴⁵ البقرہ: ۲: ۱۴۵

⁴⁶ البقرہ: ۲: ۱۴۳

⁴⁷ ایضاً

⁴⁸ الرحمن: ۵۵: ۶

⁴⁹ سیوطی، جلال الدین، علامہ، امام "الاتقان فی علوم القرآن" اردو، جلد دوم، ص ۲۰۵

⁵⁰ آپ کا پورا نام احمد بن محمد بن علی بن حجر السیثمی ہے۔ آپ شہاب الدین اور شیخ الاسلام کے لقب سے مشہور ہیں۔ آپ ۹۰۹ھ کو مصر میں پیدا ہوئے۔ آپ کی تصانیف کثیر ہیں۔ جن میں سے الصواعق المحرقة علی اہل البدع والضلال والزندقة، الخیرات الحسان، الفتویٰ السیثمیہ، شرح الاربعین النوویہ وغیرہ زیادہ مشہور ہیں۔ آپ نے ۹۷۴ھ کو مکہ میں وفات پائی۔ (الاعلام للزرکلی، ج ۱، ص ۲۳۴)

⁵¹ السبا: ۳۴: ۲۸

⁵² سیوطی "الاتقان فی علوم القرآن" اردو، جلد دوم، ص ۲۰۶

⁵³ طہ: ۲۰: ۴

⁵⁴ سیوطی "الاتقان فی علوم القرآن" اردو، جلد دوم۔ ص ۲۰۵

⁵⁵ المؤمن: ۴۰: ۲۸

⁵⁶ المنافقون: ۶۳: ۱

⁵⁷ الانبیاء: ۲۱: ۶۳

⁵⁸ الصفّٰت: ۳۷: ۸۹

⁵⁹ البیہقی، احمد حسین بن علی، "السنن الکبریٰ"، باب المعارض فیہا، مجلس دائرۃ المعارف، حیدرآباد ۱۳۴۴ھ، جلد ۱۰، حدیث ۲۱۳۶۳، ص ۱۹۹۔

طبری، محمد بن جریر، تہذیب الآثار وتفصیل الثابت من رسول اللہ من الاخبار، مطبع المدنی، قاہرہ، باب ذکر من قال ذالک، جز ۳، ص ۱۴۵۔

⁶⁰ البیہقی، "السنن الکبریٰ"، جلد ۱، باب ۴۴، باب المعارض فیہا، حدیث ۲۱۳۶۶، ص ۱۹۹۔ علاؤ الدین، علی بن حسام الدین، "کنز العمال فی سنن الاقوال والافعال" مؤسسۃ الرسالۃ، ۱۹۸۳ء، باب الفصل الثالث: فی اخلاق وافعال مند مومۃ تختص باللسان، جلد ۳، ص ۶۳۰۔ القضاہی، محمد بن سلیمان، "مسند الشباب" مؤسسۃ الرسالۃ، بیروت، ۱۹۸۶ء، باب ان فی المعارض لمن دوحۃ، جلد ۲، ص ۱۱۹۔

⁶¹ ابن ابی الشیبہ، عبداللہ بن محمد، ابو بکر، "مسند ابی الشیبہ"، باب من کرہ المعارض، جلد ۸، ص ۵۳۵

62 ایضاً

63 ابن قتیبہ، ص ۳۴۔ "صحیح مسلم بشرح النووی" ج ۱۵، ص ۱۸۱-۱۸۰

64 السندي المدني، محمد بن عبد البهادی، الخنفي "حاشیة علی صحیح بخاری" دار الفکر بیروت، لبنان، ج ۲، ص ۴۹

65 انجیدی، فیصل بن عبدالعزیز "قطر زریاض الصالحین" دار العاصمہ للنشر والتوزیع، ریاض ۲۰۰۲ء، ص ۸۶۰

66

رقم الحدیث ۸۲۶۰، ج ۳، ص ۶۳۳

67 الہندی "کنز العمال" باب فی اخلاق و افعال مذمومة تخص باللسان، رقم الحدیث ۵۷-۵۶-۵۵-۸۲۵۵، ج ۳، ص ۶۳۳

68

بین الناس، رقم الحدیث ۲۶۹۲، ج ۳، ص ۱۸۳۔ "مسلم" باب تحريم الكذب و بیان ما یباح منه، رقم الحدیث ۲۶۰۵، ج ۴، ص ۲۰۱۱

69 عسقلانی، ارشاد الساری "ج ۴، ص ۴۱۹۔ احمد بن عبدالعزیز بن مقران "احادیث المشککة الواردة فی تفسیر القرآن الکریم، دار ابن جوزی، سعودی عرب،

۱۴۳۰ھ ج ۱، ص ۶۵۸

70 کشمیری، محمد انور "العرف الشری شرح سنن ترمذی" مؤسسہ ضحی للنشر والتوزیع، حدیث ۱۶۷۵، ج ۳، ص ۲۳۱

71 ابن بطلال "شرح صحیح بخاری" ج ۵، ص ۱۸۸

72 بخاری، صحیح بخاری، کتاب الادب، باب ۱۰۶

73 الجزء آری "الیر التفسیر الکلام العلی الکبیر" ج ۳، ص ۴۲۲۔ "عمدة القاری" ج ۳۲، ص ۴۲۶۔ عون المعبود، ج ۱۳، ص ۲۱۲